



گورنر KATHY HOCHUL

فوری ریلیز کے لیے: 2024/19/3

گورنر HOCHUL کی جانب سے موو اوور قانون کا دائرہ ہائی ویز پر رکی ہوئی تمام گاڑیوں تک وسیع کرنے کی خاطر کی گئی توسیع کے بارے میں نیو یارک کے رہائشیوں کو یاد دہانی

ڈرائیورز کو کسی بھی ناکارہ (حادثے یا خرابی کے سبب بند گاڑی) یا رکی ہوئی گاڑی کے ساتھ تصادم سے گریز کے لیے رفتار دھیمی کرنا ہوگی یا اپنی لین تبدیل کرنا ہوگی

موو اوور قانون ڈرائیورز، پیدل مسافروں، ہائی وے کارکنان اور ہنگامی ردعمل دینے والوں کی حفاظت کرتا ہے

گورنر Kathy Hochul نے ڈرائیورز کو یاد دہانی کروائی ہے کہ نیو یارک کے موور اوور قانون (New York's Move Over Law) میں جلد توسیع کی جائے گی تاکہ تمام گاڑیوں کو اس کے دائرہ کار میں شامل کیا جا سکے جو کہ ہائی وے پر ہر ایک کے تحفظ میں بہتری لائے گا۔ 27 مارچ، 2024 سے ڈرائیورز کو سڑک پر موجود رکی ہوئی تمام گاڑیوں سے تصادم سے بچنے کے لیے حفاظتی تدابیر اختیار کرنا ہوں گی، جن میں رفتار دھیمی کرنا اور لین تبدیل کرنا شامل ہے۔

"نیو یارک کے تمام مکینوں کا تحفظ میری اولین ترجیح ہے، بالخصوص ان کی جو کہ سڑک کے کنارے پر رکے ہوئے ہیں،" گورنر Hochul نے کہا۔ "اگر آپ دیکھتے ہیں کہ آپ کسی ناکارہ گاڑی کے قریب پہنچ رہے ہیں، تو رفتار دھیمی کریں اور ممکنہ حد تک لین خالی کریں تاکہ آپ انہیں کچھ جگہ دے سکیں۔"

2016 سے 2020 کے دوران، نیو یارک میں 37 افراد ناکارہ گاڑیوں کے باہر مارے گئے تھے۔ ہر سال تقریباً 300 ڈرائیورز کو سڑک کے کنارے پر ٹکر لگتی ہے اور وہ اپنی جان گنوا بیٹھتے ہیں۔ موو اوور قانون ان سانحات کے تدارک اور نیو یارک کی شاہراہوں کو ہر ایک کے لیے محفوظ بنانے کی خاطر تشکیل دیا گیا تھا۔

یہ قانون پہلی بار 2010 میں فعال ہوا تھا تاکہ سڑک پر رکی ہوئی ہنگامی صورتحال کی گاڑیوں کے ساتھ تصادم سے بچا جا سکے۔ اس قانون میں باربا توسیع کی جا چکی تاکہ خطرناک گاڑیوں، ہائی وے کارکنان کی گاڑیوں اور ٹو ٹرکس کو شامل کیا جا سکے۔ 2023 میں، گورنر Hochul نے ایک قانون پر دستخط کیے تھے تاکہ اس تحفظ کا دائرہ سڑک پر رکی ہوئی تمام گاڑیوں تک پھیلاتے ہوئے اس قانون کو مزید تقویت بخشی جا سکے۔ قانون کے تحت، جب کوئی ایک ڈرائیور کسی ایسی گاڑی کے قریب پہنچنے لگے جو سڑک کے دونوں میں سے کسی بھی جانب کھڑی ہو، تو اسے چاہیئے کہ:

- لین تبدیل کرتے ہوئے کسی ایسے لین میں ہو جائے جو گاڑی سے براہ راست متصل نہ ہو، یا
- اگر بحفاظت لین تبدیل کرنے کے قابل نہیں تو معقول حد تک رفتار دھیمی کر لے۔

مزید برآں، آج گورنر کی ٹریفک سیفٹی کمیٹی ریڈیو، سوشل میڈیا اور گھروں سے باہر موجود دیگر ذرائع کو استعمال میں لاتے ہوئے ایک عوامی آگہی کی مہم کا اجراء کر رہی ہے تاکہ لوگوں کو یاد دہانی کروا سکے کہ جب بھی ان کا سامنا سڑک کنارے یا ڈرائیونگ لین میں کسی رکی ہوئی گاڑی سے ہو تو انہیں ممکنہ حد تک "رفتار دھیمی کریں، لین بدلیں" کے اصول پر عمل درآمد کرنا ہوگا۔ انتظامیہ برائے نیشنل ہائی وے ٹریفک کا تحفظ (National Highway

دیگر اولین امدادی کارکنان کے تحفظ کے لیے "مو اور" قوانین موجود ہیں، اس کے باوجود بھی ایک تہائی امریکی شہری ان قوانین سے واقف نہیں ہیں۔

**DMV کمشنر اور گورنر کی ٹریفک سیفٹی کمیٹی کے سربراہ Mark J.F. Schroeder نے کہا کہ،** "مو اور قانون میں توسیع ریاست نیو یارک کے اس عزم کی ایک اور مثال ہے جو وہ اس ریاست کو رہنے، کام کرنے اور سفر کرنے کے حوالے سے ایک محفوظ جگہ بنانے کے لیے رکھتی ہے۔ آپ کو کبھی بھی پتہ نہیں ہوتا کہ آپ کو کب رکنے کی ضرورت پیش آجائے، لیکن جب آپ ایسا کرتے ہیں، تو ہم یہ یقینی بنانا چاہتے ہیں کہ آپ ایسا خود کو یا دوسروں کو خطرے میں ڈالے بغیر کریں۔ ہماری سڑکوں پر سانحات کی روک تھام کے لیے ہم میں سے ہر ایک اپنا حصہ ادا کرنے کے لیے ذمہ دار ہے، لہذا براہ کرم قانون کی پیروی کریں۔ آپ جب بھی کسی رکی ہوئی گاڑی کو دیکھیں تو رفتار دھیمی کر لیں اور لین تبدیل کر لیں۔"

**تھرووے اتھارٹی کے قائم مقام ایگزیکٹو ڈائریکٹر عزت مآب Frank G. Hoare نے کہا کہ،** "تحفظ کا دائرہ کار سڑک کنارے پر تمام رکی ہوئی گاڑیوں تک وسیع کرتے ہوئے، مو اور قانون کو تقویت بخشنے کا عمل زندگیوں بچائے گا۔ اس قانون کا مقصد موٹر سواروں، ہنگامی صورتحال میں ردعمل دینے والوں، تھرووے اہلکاران اور ناکارہ گاڑیوں کی مدد کرنے والے دیگر افراد کا تحفظ کرنا ہے۔ آپ جب بھی کسی رکی ہوئی گاڑی کو دیکھیں تو رفتار دھیمی کر لیں اور لین تبدیل کر لیں۔ تھرووے پر گشت کرنے اور موٹرسواروں اور موٹرسواروں کو محفوظ رکھنے پر، ہم ریاست نیو یارک کی پولیس ٹروپ T میں اپنے شراکت داروں کا شکریہ ادا کرتے ہیں۔"

**محکمہ آمدورفت (Department of Transportation) کی کمشنر Marie Therese Dominguez نے کہا کہ،** "سڑکوں پر ناکارہ کھڑی ہوئی اور رکی ہوئی گاڑیوں کو شامل کرنے کے لیے نیو یارک کے مو اور قانون میں توسیع، سڑکوں پر ہونے والی اموات کے خاتمے کے ہدف کو حاصل کرنے کے لیے انتہائی اہم ہے۔ 2016 - 2020 کے دوران نیو یارک کی سڑکوں پر ناکارہ کھڑی گاڑیوں کے باہر 37 افراد مارے جانے کے سبب، گورنر Hochul کی جانب سے مو اور قانون میں توسیع لانے کے لیے کام، تحفظ کو اولیت دینے کے سبب زندگیوں بچانے میں بنیادی کردار ادا کرے گا۔"

**ریاست نیو یارک کی پولیس کے قائم مقام سپرنٹنڈنٹ Steven G. James نے کہا،** "نیو یارک کی ریاستی پولیس ہماری سڑکوں کو محفوظ رکھنے کے لیے پُر عزم ہے - ان لوگوں کے لیے بھی جو ان سڑکوں پر سفر کرتے ہیں اور ان لوگوں کے لیے بھی جو ان پر کام کرتے ہیں۔ مو اور قانون میں توسیع اور اس کی شقوں کے بزور طاقت نفاذ سے، ہم ان تمام افراد کی حفاظت کے عمل میں بہتری لانے کے قابل ہو سکیں گے جو ریاست بھر میں ہماری سڑکیں استعمال کرتے ہیں۔ مشترکہ عزم رکھنے اور نیو یارک کی سڑکوں پر حفاظت میں اضافے کے لیے خود کو مسلسل وقف رکھنے پر میں گورنر Hochul کا شکریہ ادا کرتا ہوں۔"

**رکن اسمبلی Ken Zebrowski:** "مو اور کا اصل قانون سڑک کنارے اموات کو روکنے کے لیے ایک مؤثر ذریعہ رہا ہے اور اس قانون کا دائرہ تمام رکی ہوئی یا ناکارہ کھڑی گاڑیوں تک وسیع کرنا اگلا منطقی اقدام ہے۔ اس توسیع کی منظوری کے لیے گورنر اور اپنے ساتھیوں کے ہمراہ کام کرنے پر مجھے فخر ہے اور امید کرتا ہوں کہ میں اسے ہماری سڑکوں کو محفوظ تر بناتے ہوئے دیکھوں گا۔"

**سینیٹر Lea Webb نے کہا،** "نیو یارک کے مکینوں کو مو اور قانون کے بارے میں یاددہانی کروانے پر اور ہماری ریاست بھر میں ڈرائیورز کی بہبود اور تحفظ کو ترجیح دینے پر، میں گورنر Hochul کا شکریہ ادا کرنا چاہتی ہوں۔ ہماری سڑکوں پر رکی ہوئی گاڑیوں کے قریب پہنچنے پر ڈرائیورز سے ضروری احتیاط برتنے، رفتار کم کرنے اور لین تبدیل کرنے کا تقاضہ کرنے کے سبب، ہم ہونے والی اموات اور سنگین چوٹوں کی تعداد میں کمی لا سکتے ہیں۔ مجھے سینیٹ میں اس قانون سازی کو اسپانسر کرنے پر فخر ہے اور میں تمام مسافروں کی حفاظت میں بہتری لانے کے لیے بدستور پُر عزم ہوں۔"

[موو اوور قانون](#) سے متعلق اضافی معلومات اور ہائی وے پر تحفظ کی دیگر پیش رفتوں کے بارے میں جاننے کے لیے GTSC کی ویب سائٹ ملاحظہ کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)